



कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ३ अंक ११०

ने. सं. ११३३ यंलाश्व षष्ठी बुधवा: २०७० भाद्र २६ गते बुधवार (Sep -11, 2013)

मुल्य : ५/- (न्यातका)

जनजातिको पक्षमा ५ बुँदे ऐतिहासिक सहमति

संविधानसभा विघटन पछि बहिस्करणमा पारिएका आदिवासी जनजाति, दलित, मुस्लिम लगायतका समुदायलाई अब हुने भनिएको संविधानसभाको चुनावबाट जति सकिन्छ त्यति नै कम बनाउने योजनालाई अन्ततः संघीय समाजवादी पार्टीले विफल बनाएको छ।

संविधानसभा विघटन पछि विशेष गरि एकीकृत माओवादी, नेपाली कांग्रेस, एमाले र मधेसी मोर्चाले सम्झौता गरि संविधानसभामा समानुपातिक प्रतिशत घटाई चुनाव गर्ने सहमति गरेको थियो।

सोहि सहमति अनुसार वर्तमान सरकारले पनि संविधानसभाको दोस्रो निर्वाचनकालागि तयारी गरिरहेको अवस्थामा 'जातीय मुक्तिका लागि संघीयता, वर्गीय मुक्तिका लागि समाजवाद' भन्ने मुल नाराका साथ संविधानसभामा समानुपातिक प्रतिनिधित्वको प्रतिशत विगतको चुनावमा जस्तै गर्नुपर्ने माग राख्दै आन्दोलन गर्दै आएको थियो।

आन्दोलनका क्रममा विभिन्न स्थानमा जुलुसदेखि घेराउ, कालो भण्डा सहितको जुलुस लगायतका कार्यक्रम लगातार रुपमा गर्दै आएको थियो। आन्दोलनको क्रममा संघीय समाजवादी

अन्ततः चार राजनीतिक शक्ति घुँडा टेक्न बाध्य सन्दर्भः संविधानसभाको चुनाव

पार्टीले राखेका माग बारे उच्चस्तरीय राजनीतिक संयन्त्रमा सहभागी दलका नेताहरू सहमति नभइरहेको अवस्थामा सो पार्टीले आन्दोलनलाई निरन्तर ता दिदै आएको थियो। र अन्तमा संघीय समाजवादी पार्टी र उच्चस्तरीय राजनीतिक समिति बीचको वार्ताले सो माग पूरा गर्न सहमति भएको छ।

सो सहमतिलाई जनजातिको पक्षमा सहमति हुन चार राजनीतिक शक्ति घुँडा टेक्न बाध्य भएको सो पार्टीका नेताहरूले दावी गरेका छन्। संघीय समाजवादी पार्टीले आफूहरू नेवा: लगायत आदिवासी जनजाति र राज्यद्वारा बहिस्करणमा पारिएका समुदायका लागि अधि बढेको दावी गर्दै आउदो संविधानसभाको चुनावका लागि पहिचानको आधारमा संघीयता पक्षधरहरू एकजुट भई अधि बढनुपर्ने कुरामा जोड दिदै आएको अवस्था छ। संघीय समाजवादी पार्टी स्थापनाको नौ महिनामा ६२ जिल्लामा जिल्ला

संगठन विस्तार गरिसकेका छन्। यसै क्रममा विभिन्न जिल्लामा संगठन निर्माणको कार्यलाई जारी राखेको अवस्था छ। यसै बीच गत भदौ २१ गते मात्र चार राजनीतिक शक्ति सहभागी उच्चस्तरीय राजनीतिक समिति र सङ्घीय समाजवादी पार्टी, नेपालविच ५ बुँदे सहमति भएको छ।

नेपाल सरकारद्वारा घोषित दोश्रो संविधान सभाको निर्वाचनलाई सुनिश्चित गर्दै उच्चस्तरीय राजनीतिक समिति र सङ्घीय समाजवादी पार्टी, नेपालविच देहाय बमोजिम सहमति भएको छ:

१. सम्वत २०६९ साल फागुन ३० गते भएको ११ बुँदे राजनैतिक सहमति र त्यसपछि नेपाल सरकारको सिफारिसमा नेपालको अन्तरिम संविधान-२०६३ बमोजिम जारी भएको बाधा अड्काउ फुकाउ आदेशमा जुनसुकै कुरा लेखिएको भएता पनि संविधान सभाको दोस्रो निर्वाचनका

लागि संविधान सभाको सदस्य संख्या, अनुपात र प्रतिनिधित्व २०६४ सालको संविधान सभाको निर्वाचनमा कायम रहे अनुरूप धारा ६३ को उपधारा १ (३) बमोजिम गर्न सम्माननीय राष्ट्रपति र नेपाल सरकार, मन्त्रिपरिषदलाई अनुरोध गर्ने।

२. संविधान सभाको घोषित निर्वाचन सुनिश्चित गर्न विघटित संविधान सभाको सभासद रहेका सबै दलहरूको सर्वदलीय बैठक आयोजना गर्न नेपाल सरकारलाई अनुरोध गर्ने।

३. भावी संविधानका आधारभूत सिद्धान्तका विविध पक्षमा छलफल अधि बढाई विगत संविधान सभामा भएका सहमति समेतका आधार मा आवश्यक सहमति कायम गर्न अधिकतम प्रयत्न गर्ने।

४. विदेशमा रहेका नेपाली नागरिकहरूलाई मतदानको अधिकार प्रदान गर्ने सन्दर्भमा यथासमय आवश्यक कानूनी व्यवस्था गरी सोको प्रक्रिया थालनी गर्ने।

५. उपरोक्त सहमतिका आधारमा सङ्घीय समाजवादी पार्टी, नेपालद्वारा घोषित आन्दोलन फिर्ता लिई २०७० साल मंसिर ४ गते हुने निर्वाचनमा सहभागी हुने।

यहाँ जाँड-रक्सी, चुरोट, गाँजा तथा ड्रग्सको कुलत छुटाउने विशुद्ध जडिबुटी पाईन्छ। सम्पर्क:- फिटनेस प्वाइन्ट ट्रेडिङ्ग, फोन ४३३६७०९, ९८०३५०२२५९

माननिय अर्थमन्त्री श्री शंकर कोईरालाज्यूले
बजेत भाषण मार्फत बक्तब्यमा कमोडिटिज् बजारको
नियमन हुने घोषणा गरिसकेको परिपेक्ष्यमा

घरजग्गा

शेयर

पछिको नयाँलगानीकोक्षेत्र

कमोडिटी बजार

Vacancy

Traders: 20Nos

Qualification:

BBA,BBS,MBA,MBSFreshers.

विस्तृत जानकारीको लागि

ग्लोबेक्स कमोडिटिज एण्ड डेरिभेटिभ सर्भिसेज प्रा.लि.

नयाँबजार, कीर्तिपुर, फोन ४३३४२३५

कोरियन भाषाकक्षाहरु

धमाधम सञ्चालन

प्रशिक्षकहरु:

दक्ष, अनुभवी, वरिष्ठ र अनुवादक

विगतवर्षहरुका विद्यार्थीहरुले १००%

नतिजा ल्याउन सफल

Our Services:

- All students are given a copy of the New Korean Course Book and Self Study Book and CDs Listening practice
- The courses provide guidance and practice in all aspects of Korean Learning [Speaking, listening, reading, writing]
- The course focuses on the exam techniques required to succeed at EPS-TOPIK or class time is mostly devoted to speaking and communication practice and reading and writing tasks are set as homework
- Self study tests are available at Valley Institute, Kirtipur & Bagbazar & Power Point facilities [Projector Classes]
- After course Complete, there is Bonus classes or Revision classes with Exam Tips

VALLEY INSTITUTE

Time: Morning, Day & Evening

Ph: 01-4332509/9849421216

Near Kirtipur New Gate

कानुनी सल्लाहकार
ज्ञानबहादुर महर्जन
प्रकाशक/
नजरराम महर्जन
सम्पादक
श्रीकृष्ण महर्जन
प्रबन्धक
निरजमान सिंह
काठमाण्डौ जि. प्र. का दर्ता नं. २११ -२०६७/०६८

व्यवस्थापन
भरत महर्जन, सनम श्रेष्ठ
वेबसाइट व्यवस्थापन
राज श्रेष्ठ
प्रेस: शर्मीला प्रिन्टर्स, डल्लु, काठमाण्डौ
कार्यालय: निम्बासी टोल: कीर्तिपुर नपा-३
फोन नं.: ४३३३००७,
९८४१४०१०७७
kirtipur_sandesh@live.com
http://kirtipursandesh.blogspot.com

सम्पादकीय

आउँदो चुनाव जनमत संग्रहको रुप हुने

अव हुने भनिएको संविधानसभाको चुनाव संविधानसभामा सभासद् बन्नका लागि मात्र हैन। यो त एक ढंगवाट जनमत संग्रह हुने अवस्था छ।

चुनाव मंसिर ४ गते नै हुन्छ भन्न सकिने अवस्था नभएतापनि चुनाव संविधानसभाको मात्र नभई एक ढंगवाट पहिचानको आधारमा संघीयता पक्षधर र भौगोलिक आधार मा संघीयता पक्षधर बीचको जनमत संग्रह हुने अवस्था छ। यसो भनीरहदाखेरि संघीयता विरोधीहरू भने नभएको अवस्थ पनि हैन। संघीयता विरोधीहरू थोरै मात्र रहेको र दलपनि सानो अवस्थामा रहेको कारणले मूल रुपमा पहिचानको आधारमा संघीयता पक्षधर र पहिचान विरोधी बीचको चुनाव हुने अवस्था छ भन्दा केहि फरक पर्दैन।

सो चुनावमा पहिचान पक्षधरहरू विभाजित भई चुनावमा उठ्ने अथावा एउटै निर्वाचन क्षेत्रमा पहिचान पक्षधरहरू धेरै जना उम्मेदवार भएमा पहिचानको विपक्षमा रहेका दलका नेताहरू जित्ने संभावना बढि हुने अवस्था छ। कारण, पहिचान पक्षधर दलहरू धेरै भएको र पहिचान विरोधी दलहरू थोरै मात्र भएकोले भन्न सकिन्छ।

अतः अव हुने भनिएको चुनाव केवल संविधानसभाको चुनाव मात्र नभई पहिचानको सवालमा एक ढंगको जनमत संग्रह हुने कुरालाई बुझ्नु जरुरी रहेको छ।

कस्तो नेवा: प्रदेश ?

एकातिर चुनावको चर्चा अर्कोतिर चुनाव बहिष्कारको चर्चा अनि यथास्थितिमा हुने चुनावमा आफ्नो रिजर्भसन राखिरहेका राजनीतिक माहौलको विच अझ पनि मंसिर ४ गते नै चुनाव हुने ग्यारेन्टीको वातावरण तयार भएको छैन। त्यसो भएतापनि चुनावमा जाने पार्टीहरू विस्तारै चुनावी माहौलमा लागेको देखिन्छ। चुनाव चिन्ह प्रचार गर्ने गरी आफ्नो राजनीतिक कार्यक्रममा आफ्नो चुनाव चिन्हको सार्वजनिक प्रदर्शन बढाइरहेको छ। अर्कोतिर चुनाव बहिष्कारको घोषणा गरेर यथास्थितिमा हुने चुनावको विरोध गरिरहेका नेकपा-माओवादीले आफ्नो शक्ति देखाएर चुनाव नहुने संकेत देखाउन शक्ति प्रदर्शनको शुरुवात गरेको छ। र। राजनीतिक वातावरणमा सहजता आएन भने चुनावको पक्ष र विपक्षमा राजनीतिक टकराव बढ्ने पक्कै छ।

चुनावको चर्चा बढ्दै गएपछि नेवा: राजनीतिमा चासो र। खेनेहरूको विच नेवा: प्रदेशको बहसले ठाउँ लिएको देखियो। केही दिन अगाडि मात्र डा. महेशमान श्रेष्ठको नेतृत्वमा रहेको नेवा: र। राजनीतिक अभियानले नेवा: प्रदेशलाई लिएर गरेको अन्तरक्रिया कार्यक्रम पछि नेपा: राष्ट्रिय पार्टीले पनि त्यस्तै कार्यक्रम गरेर बहसमा आएको छ।

नेवा: प्रदेशको कुरा गर्दा नेवा: प्रदेश कस्तो हुनुपर्छ भन्ने बहस गर्ने भन्छन् तर बहस कत्रो नेवा: प्रदेश भन्ने कुरामा केन्द्रित हुने क्रम जारि नै छ। प्रदेशको अधिकारमा भन्दा पनि स्वरूपमा धेरै ध्यान गइरहेको छ। स्वरूप पनि महत्वपूर्ण पक्ष हो। प्रदेशको सिमांकनले स्वरूप देखाउँछ। नेवा: प्रदेशको क्षेत्रको बारेमा दुईटा धारणाहरू छन्। भट्ट हेर्दा नेवा: प्रदेश भनेर देखाउने नेवा: प्रदेशको क्षेत्रमा ध्यान जाने भएकोले क्षेत्रको बारे नेवा: र गैर नेवा: को आँखा जान्छ। त्यसैले यसको बारेमा बढी गफ हुन्छ। नेवा: प्रदेश क्षेत्रको बारे दुई थरको नक्साको चर्चा छ। एउटा चर्चामा रहेको भए, संविधानसभा राज्य पुनर्संरचना तथा राज्यशक्ति बाँडफाँड समितिले बहुमतबाट पास गरेको चौध प्रदेशमा समावेश भएको नेवा: प्रदेशको क्षेत्र। यो क्षेत्रसँग राज्य पुनर्संरचना उच्चस्तरीय आयोगले प्रस्तुत गरेको दशवटा प्रदेशमा धेरैजसो समान भएकोले दुवै प्रस्तावित नेवा: प्रदेशको क्षेत्रलाई एउटै धारमा राख्न मिल्छ।

अर्को चर्चामा आएको भनेको संविधानसभामा प्रस्तुत भएको र राज्य पुनर्संरचना आयोगले प्रस्ताव गरेको नेवा: प्रदेशको क्षेत्र अरु प्रदेशको दाँजोमा साह्रै सानो भएकोले नेवा: प्रदेशको क्षेत्र ठूलो हुनुपर्छ भनेर प्रस्तावहरू आइरहेकोलाई लिनुपर्छ। यसको आधिकारिक दावेदार नेपा: राष्ट्रिय उठाइरहेको देखिन्छ। यसरी हेर्दा नेपा:

राष्ट्रिय पार्टीले संविधानसभा राज्य पुनर्संरचना तथा राज्यशक्ति बाँडफाँड समितिमा आफ्नो प्रस्ताव भनेर पेश गरेको आधिकारिक नेवा: प्रदेशको क्षेत्र हो। इन्जिनियर कुलरत्न शाक्यले नेवा: स्वायत्त राज्य मंका: संघर्ष समितिको लागि बनाइ दिएको उक्त प्रदेशको क्षेत्रमा संघर्ष समिति भित्र एकमत हुन नसकेपछि त्यसको स्वामित्व नेपा: राष्ट्रिय पार्टीले लिएर संविधानसभा राज्य पुनर्संरचना तथा र। ज्यशक्ति बाँडफाँड समितिमा प्रस्तुत गरेको हो। तर पछिल्लो समयमा आएर यो नेवा: प्रदेशको क्षेत्रलाई नेपा: राष्ट्रिय पार्टीले पनि परित्याग गरेको देखिन्छ, र नयाँ किसिमले उपत्यकासँग मकवानपुर र चितवन जिल्ला जोडेर नेवा: प्रदेश हुनुपर्छ भनेर बहसमा ल्याएको छ। यसरी ठूलो क्षेत्र भएको नेवा: प्रदेशको मांगको पक्षमा आउने तर्क मध्ये जवर्जस्ती नेवारहरूको विच ल्याइरहेको तर्क भनेको नेपालको जनसंख्या हेर्ने हो भने नेवा: र तामाङहरूको संख्या अलिकति मात्र बढी छन् तर तामाङ प्रदेश प्रस्तावित नेवा: प्रदेशभन्दा दश गुणा ठूलो भएकोले यो न्यायोचित नभएको देखिन्छ।

यस्तो किसिमको तर्क हेर्दा जायज देखिए पनि अधिकार प्रयोग गर्ने कुरामा नेवा:को पहिचानलाई अस्वीकार गर्नेहरूको बहुमत हुने तिर ध्यान नगएको देखिन्छ। यस्तो तर्क गर्नुभन्दा अगाडि संघीय नेपाल भित्र नेवा: प्रदेश बनाउँदा त्यस प्रदेशको नीति निर्माण तहमा नेवारहरूको प्रतिनिधित्व प्रदेश सभा र सत्तामा नोमिनल रुपमा मात्र पुग्छ कि संसद र सत्तालाई समेत प्रभावित गर्न सक्ने गरी पुग्छ भन्ने कुरा महत्वपूर्ण हुन्छ। नेवा: प्रदेशको क्षेत्र चितवनसम्म पुर्‍याउने वा मकवानपुरसम्म पुर्‍याउने भनेको जमिन मात्र ठूलो हुने होइन जनसंख्या पनि सँगै आउँछ। यो अवस्थामा नेवा: प्रदेश नाममात्रको नेवा: प्रदेश भएर प्रादेशिक सभा र सरकार मा प्रभावशाली नहुने अवस्थामा स्वशासनको कल्पना कहिल्यै पूरा नहुने सपना मात्र हुनेछ। भन्ने हो भने हाम्रो देश नेपालको नाम पनि हामी नेवारको नामबाट नै आएको छ। तर नेवारको नामबाट नै हाम्रो देशको नाम भएको भए पनि नेवारहरू नै अधिकार विहिन भएर बस्नु परेको अवस्था मात्र होइन कि राज्यको प्रभावशाली निर्णयकर्ताको रुपमा पुग्न सकेको छैन। लोकतान्त्रिक व्यवस्थामा चुनाव मार्फत निर्वाचित जनप्रतिनिधिहरू नीति निर्माणको काम गर्छ। यसको लागि प्रतिनिधित्व प्रमुख सवाल हो। हामीले कल्पना गरेको नेवा: प्रदेशमा नेवारहरू प्रतिनिधि भएर जितेर जाने सम्भावना भएन भने यसको के अर्थ ? त्यस्तो प्रदेशको सामर्थ्य बलियो भए पनि त्यसको फाइदा नेवारहरूले आफ्नो समुदायको लागि लिन सक्ने अवस्था हुँदैन। त्यसैले हामीले यो सवालमा बहस गर्दा चुनावमा जितेर आउने जनप्रतिनिधिहरू अधिक संख्यामा नेवारहरू जितेर आउन सक्छ कि सक्दैन। नेवारहरूभन्दा गैर नेवारहरू हावी भएर आउँछ भन्ने कुरामा ध्यान दिनु पर्ने देखिन्छ।

गजल सौरभया

गजल-२१

अय्ला त्वना लगे जुयेका जक स्व छं
धे धे मचुइका न्यासिवने सयेका छक स्व छं।

म्हाइपुका जिन्दगी म्वाना जक स्व छं
स्वां थ्व:वना कंथं कयेका छक स्व छं।

नुग: मछिंका खया जक स्व छं
ख:पित मत्त तया हेयेका छक स्व छं।

दुख सुख कुमा:या घचा:जक धै स्व छं
आनन्दया फसं गायेका छक स्व छं।

य:म्ह नाप च्वना गुलि न्हाइपुक जक स्व छं
मतिनाया स्वां व्हेका छक स्व छं।

श्रद्धाञ्जली

ज्ञान बहादुर गुरुलाई

— रामकृष्ण दुवाल
भुजिन्द पाँगा

ज्ञा— ज्ञानको ज्योति बालेर आयौं प्रथम चरण
न— नलोभ थियो न क्षोभ कुनै हृदय कञ्चन
ब— बन्नको लागि बालकलाई शिक्षा र विवेक
हा— हाइमा हाइ सबैको सामु असल शिक्षक
दु— दुख र पिडा परेकालाई मद्दत गरेर
र— रसिलो बोली बोलेर स्वास्थ्य क्षेत्रमा छिरेर
म— महान काम गरेर फेरी जीवन बितायौं
ह— हजारलाई परेको रोग भगाई दिलायौं
र— रसिक थिए अमित थिए हँसिलो मुहार
ज— जसरी तिम्रो सेवाको सार बनेछ जुहार
न— नदिको जल छ कति सँग्लो सबैको पियार
गु— गुनेर सबै दिदैछु आज यो शब्द अर्पण
रु— रुन छ छाती गुरुमा श्रद्धाञ्जलीको तर्पण

वैद्यविनाको उपचार सेवा

—राम महर्जन

नगाउँ, कीर्तिपुर -१६

वैद्य विनाको उपचारले
रोग निको नहुन सक्छ
दान विनाको धर्मले
पुण्य प्राप्त नहुन सक्छ

भाइ भाइ फुट्नाले
गवारले लुट्न सक्छ
दलहरु आपसमा नमिल्नाले
देश कमजोर बन्न सक्छ

ठूलाले सानालाई थिचोमिचो गर्नाले
आपसमा मेल नहुन सक्छ
लोभ धेरै गर्नाले
भ्रष्ट जेल जान सक्छ

शान्तिको घर भत्केपछि
अशान्तिको लहर आउन सक्छ
साथी विनाको जीवनले
एक्लो बृहस्पति बन्न सक्छ

साथी भाइ सबैसँग
सहयोग सद्भाव लिउँ दिउँ
गाउँ शहर सबै ठाउँ
राम्रो सन्देश लिएर जाऔं

सत्ताप्रेमी नेताहरु
देश प्रेमी बनी देखा
कुर्सि प्रेमी नेताहरु
जनता प्रेमी बनी देखा

साहित्य / कविता

नगां ज्ञानमाला भजन खल:को वार्षिक कार्यक्रम

विगत १५ वर्षदेखि नगाउँ ज्ञानमाला भजन खल:ले वार्षिक कार्यक्रम गरिदै आइरहेको थियो। यसैक्रममा गत भाद्र २२ गते शनिवार १६ औं वार्षिकोत्सव विभिन्न कार्यक्रम गरी मनाईयो। नगां ज्ञानमाला भजन खल:को अध्यक्ष धनवहादुर महर्जनको सभापतित्वमा भएको उक्त कार्यक्रमको प्रमुख अतिथि नेपाल राष्ट्रिय ज्ञानमाला समितिका अध्यक्ष प्रा. सुवर्ण शाक्य र अन्य अतिथिहरुमा कीर्तिपुर नगरपालिकाका लेखा अधिकृत सानुबाबु परियार, स्वयम्भू ज्ञानमाला भजन खल:का सचिव पूर्णकाजी ज्यापु, राष्ट्रिय ज्ञानमाला समितिको केन्द्रिय सदस्य अष्टवहादुर महर्जन लगायतका हुनुहुन्थ्यो।



अतिथिहरु एवम् सहभागी सबैलाई नगां ज्ञानमाला भजन खल:का उपाध्यक्ष भीमसेन दास महर्जनले स्वागत मन्तव्य बाट स्वागत गर्नु भएको थियो। बृद्ध सेवा समितिका अध्यक्ष हिरा डंगोलले बृद्ध सेवा समिति संस्थालाई दर्ता गरी दिवा सेवा संचालन गर्ने योजना प्रस्तुत गर्नुभयो। उक्त कार्यक्रममा बृद्ध सेवा समितिलाई व्यवस्थित रुपले संचालन गर्न अक्षय कोषको लागि वासुदेव नेवा: ले रु.५० हजार, भाइलाल महर्जनले रु. ५० हजार, स्वास्थ्यकर्मी रत्नवहादुर महर्जन र विना महर्जनले रु.१० हजार, मथुरा डंगोलबाट रु.१० हजार, भजन संरक्षक नरवहादुर महर्जनले रु.३५०००, लक्ष्मी महर्जन वथुबाट रु.२००००, सुर्जमाया महर्जनबाट रु.१०००० र बोस्या महर्जनले रु.१०००० सहयोग गर्नु भएको थियो। अस्सी जना जेष्ठ नागरिकहरुलाई मायाको चिनोको रुपमा कपडा र जग उपहार दिएर सम्मान गरिएको थियो। धर्म स्तोरका हिरादेवी महर्जनले जग र बस्त्र धनवहादुर महर्जनले सहयोग गर्नु भएको थियो। प्रमुख अतिथि प्रा. सुवर्ण शाक्यले स्वास्थ्यकर्मीहरु प्रेमदास महर्जन, वासुदेव नेवा:, रत्नवहादुर महर्जन, विना महर्जन, डा.सोनी महर्जन र डा. अनन्त महर्जनलाई सम्मान गर्नु भएको थियो। कार्यक्रमको अन्तमा कार्यक्रममा सहभागी, सहयोगी, दाता सबैलाई उपाध्यक्ष अष्टवहादुर महर्जनले धन्यवाद दिनु भएको थियो। उक्त कार्यक्रममा विभिन्न गायकहरुले ज्ञानमाला भजन गाउनु भएको थियो।

मिस ज्यापु ब्यूटि प्याजेन्ट -२०१३ मा कीर्तिपुरका चेलीहरु



नास: मण्डल काठमाडौँद्वारा आयोजना गरिएको मिस ज्यापु प्याजेन्ट -२०१३ मा २७ जना सहभागी मध्ये ४ जना कीर्तिपुर नगरपालिका भित्रका रहेका छन्।

यस प्रतियोगितामा सहभागी हुनको लागि उमेरको हदबन्दी १७ वर्षदेखि २४ वर्ष, उचाई ५ फीट, शिक्षा एसएलसी पास हुनुपर्ने प्रावधान राखेको छ। यस प्रतियोगिता केवल सौन्दर्य प्रदर्शनको लागि मात्र आयोजना गरिएको होइन कि यसमा विभिन्न प्रशिक्षण पनि दिइने छ। जसमा नेपालभाषा, नेवा: संस्कार तथा संस्कृति, बाजागाजा तथा गीत र नृत्य, परम्परागत नेवा: नसा त्वंसा, खेती किसान, ब्यूटीटिप्स, कोरियोग्राफी, पर्सनालिटी, लिडरशीप, बौद्धिक विद्वता, ध्यान तथा योग लगायतको प्रशिक्षण दिइने छ। अहिलेसम्म कृषिको लागि फील्ड भिजित तपख्य: नेवा: नसा: बनाउने अडिसन काठमाडौँको मखन,

रक्सी, जाँड बनाउने, चिउरा कुट्ने रक्तकालीमा तालिम दिइसकेको छ। त्यस्तै लोप हुँदै गएका घ्वाई कासा, चाकलि पापां, एक धालाको खेल पनि गराई सकेको छ। भोलि विहिवार थसिमा फिल्ड भिजित गराउँदै छ भने भाद्र २९ गते वंगलमा ट्यालेन्ट शो हुँदैछ। असोज ५ गते आर्मी अफिसर्स क्लब शहिदगेटमा अन्तिम शो हुनेछ। यस कार्यक्रममा कीर्तिपुरका निम्न चार जना चेलीले पनि सहभागि जनाईरहेका छन्।

जसमा : प्रतियोगि नं.३ ललिना महर्जन पाँगा, प्रतियोगि नं.७ रजिता महर्जन पाँगा, प्रतियोगि नं.१५. निर्जला महर्जन, पाँगा, प्रतियोगि नं.१९ कितना महर्जन नयाँबजार कीर्तिपुर रहेका छन्। एसएमएस भोतिंगको आधारमा अन्तिम विजय घोषित गरिने छ। भोट दिनको लागि MJ space contest no send to 4243 मा पठाउने रहेको छ।



बाघभैरव बचत तथा ऋण सहकारी संस्था लि.

व्याजदर परिवर्तनको सूचना

यस संस्थाद्वारा बचत तथा ऋण लगानीमा निम्न अनुसार व्याजदर कायम गरिएको छ।

१. मुद्दती बचत अन्तरगत

- १ वर्षमा - १२ %
- २ वर्षमा - १३ %
- ३ वर्षमा - १४ %

२) बाघ भैरव विशेष वचत अन्तर्गतको खातामा ८%दैनिक मौज्दातमा व्याज पाइने

३) कर्जा अन्तर्गत :

बिना धितो (सामूहिक जमानीमा) १९% घट्दोदरमा
धितो कर्जा अन्तर्गत १६% देखि १७% घट्दोदरमा

पूनश्च: रु दशलाखसम्मको कर्जा माग गरेको ३ (कार्य) दिन भित्र कर्जा प्रवाह गर्नेछ।



बाघभैरव बचत तथा ऋण सहकारी संस्था लि.

नयाँबजार, कीर्तिपुर, फोन ४३३०२३६, ४३३३९२८

सुवर्ण अवसर

एक पटक पाल्नु होला

कीर्तिपुरको लोकतान्त्रिक चोक, नयाँबजारस्थित पद्मकाष्ठपुर डेपार्टमेण्टल स्टोरले विगत दुई वर्षदेखि उचित मूल्यमा ग्राहक वर्गको सेवा गर्दै आइरहेको विदितै छ। हाल यस डेपार्टमेण्टल स्टोरले Kitchen Ware को पनि विक्री वितरण सुरु गरेको जानकारी गराउँदै दैनिक उपभोग्य सामानहरू सुपथ मूल्यमा पाउन एकचोटि अवश्य पाल्नु हुन अनुरोध गरिन्छ।

पद्मकाष्ठपुर डेपार्टमेण्टल स्टोर

लोकतान्त्रिक चोक, नयाँबजार, कीर्तिपुर-३

फोन नं. ४३३२३३६

साफ च्याम्पियनसिपको फुटबलको फाइनल आज



नवीन महर्जन

गत भाद्र १५ गतेदेखि प्रारम्भ भएको साफ च्याम्पियनसिप फुटबलको फाइनल खेल आज अफगानिस्तान र भारत विच सम्पन्न हुँदैछ। उक्त प्रतियोगिताको पहिलो सेमिफाइनल खेलमा आयोजक नेपाललाई गत भदौ २३ गते आइतवार आफ्नो होम ग्राउण्डमा १-०ले पराजित गर्दै अफगानिस्तान फाइनलमा पुगेको थियो। अफगानिस्तानले खेल सुरु भएको दशौँ मिनेटमा गोल गरि अग्रता कायम गरेको थियो। खेलको अन्तिम समयसम्म पनि नेपाली खेलाडिहरूले ठूलो मेहेनत गरेको थियो। नेपाली टिमलाई पेनाल्टीको पनि अवसर प्राप्त भएको थियो तर नेपाली टिममा स्टार रोहित चन्दले त्यसलाई गोलमा परिणत गर्न नसकेपछि विसौ हजारको उपस्थित रहेको र गशाला र लाखौंले प्रत्यक्ष प्रसारणमा हेरेका दर्शक स्तब्ध भएका थिए। खेलको दशौँ मिनेटमा गोलकिपर किरण चेम्जोङले

छुटाएको सानो गलतिले गोलमा परिणत भयो सोही गोलको कारण नेपालले फाइनल प्रवेशको साथै ऐतिहासिक नतिजा कायम राख्ने लक्ष्य विचैमा तहियो। शारीरिक र मानसिक रुपमा शक्तिशाली अफगानिस्तान माथि नेपालले पटक पटक धावा बोलेको थियो तर त्यसलाई अफगानी गोलकिपर मनसुरले टोकेका थिए। नेपाली खेलाडिहरूले दर्शकको अपार समर्थनमा उत्साहित भई निकै आक्रामक खेल खेल्थे। विशेष गरी अफगानी खेलाडि सतजार महमद अहमदले गोल गरेपछि नेपाली स्ट्राइकरहरूले गोल गर्न असमर्थ रह्यो। खेलको ८५ औँ मिनेटमा पेनाल्टीको अवसर प्राप्त भयो सम्पूर्ण दर्शकहरू खुशीले नाच्दै

नेपाल! नेपाल!! भन्दै चिच्याएका थिए। यसभन्दा अगाडि कालो बजारी बन्द गर, एन्फा मुर्दावाद, गणेश थापा मुर्दावाद भनेर टिकट ब्याकमा लिनु पर्ने, घण्टौं लाइन बस्दा पनि एकै छिनमा सक्यो भनेर टिकट काउन्टर उठाएको रवैयाले आक्रोशित दर्शकहरू यो पेनाल्टीले खुशी भएको थियो तर त्यो पनि गोलमा परिणत नभएपछि रंगशालाबाट बाहिर निस्कन शुरु गरेका थिए। यस सेमिफाइनल खेल हेर्न लगिमा रु. ३०० तिरेकोलाई रु. ५०० पुर्‍याए पनि रु. ७०० को लागि रु.१००० पुर्‍याए पनि नेपाली समर्थक दर्शकहरू विहान ८ बजेदेखि टिकट वितरण गर्ने भएकोले विहानै लाइन बसेका थिए तर केही समयपछि

नै टिकट सकिएको जानकारी गरिएपछि दर्शकहरू निकै आक्रोशित भएका थिए। जस्तै गर्दा नाराबाजी समेत गरेका थिए। तर उक्त दर्शकहरूलाई त्रिपुरेश्वरमा प्रहरीले लाठीचार्ज गरेर रगताम्मे पारेका थिए। व्यवस्थित टिकट बिक्री गर्नुको सट्टा उल्टो लखेटिएको थियो। यो छविलाई एन्फाले सुधार गर्नु पर्दछ।

वास्तवमा नेपाली खेलप्रेमी चाहे फुटबल होस क्रिकेट होस भलिबल होस या बास्केटबल उतिकै माया गरेको देखिन्छ। स्तर खेल हुँदा जस्मा नेपालले सहभागि हुँदै निकै उत्साहित भई खेल स्थलमा जम्मा भएको देखिन्छ। तसर्थ र जयले यी कुरालाई ध्यानमा राखी खेलकुद पूर्वाधारलाई विशेष ध्यान

दिनुपर्ने देखिन्छ। दर्शकहरूको उत्साहलाई ध्यान दिदै करिब ५० हजार क्षमताको उच्च स्तरको र गशालाको जरुरी देखिसकेको छ, जसबाट आर्थिक विकास पनि हुने भएकोले त्यसमा लगानी गर्न अथवा पञ्चवर्षिय योजना भई निर्माण सुरु गर्नु पर्ने देखाएको, नेपालको खेलकुद पर्यटनको अवधारणालाई विकास गर्नु पर्ने देखिन्छ। नेपालको जुनसुकै स्थानमा १ दिन भित्र आउन जान सकिन्छ। तसर्थ यदि स्तरिय खेलकुद प्रतियोगिता भएमा नेपाली एवं विदेशी दर्शकहरू व्यापक रुपमा उपस्थित हुन्छन् भन्ने कुरा यी प्रतियोगिताहरूले प्रमाणित गरिसकेका छन्। त्यसैले र जयले यसमा विशेष ध्यान पुर्‍याउनु पर्ने देखिन्छ। साथै खेलखेल्दा हार जित हुन्छ तर बढीभन्दा प्रेशरमा खेल खेल्नु पर्दा आफ्नो भएको सामर्थ्य पनि देखाउन असमर्थ रहेको देखिएको छ।

कुनै पनि खेलकुदको निकायले दक्ष खेलाडि तयार गर्न निकै ठूलो लगानीको साथै पूर्व योजनाको जरुरी छ त्यसैको आधारमा विस्तारै खेलकुदले गति पनि लिएको छ। तर त्यसलाई बढी महत्वकांक्षी हेरेको खण्डमा यो नतिजा निस्कन्छ। एन्फाले घोषणा गरेको पुरस्कार निकै राम्रो छ तर उनीहरूले त्यो सफल प्राप्त गर्न के त्यसरी गरिएको छ? जितेमा मात्रै पुरस्कारको वर्षा हुने तर त्यो सफलता प्राप्तिको लागि आवश्यक तयार गराउन कोशिस पहिलो प्राथमिकता हो न कि ठूलो ठूलो प्रलोभन देखाई सोही कारणले आफ्नो प्रदर्शनमा असर पार्ने हो। यस कुरामा पनि ध्यान दिनु जरुरी देखिएको छ। साथै खेलाडिहरूले पनि उनीहरूको प्रदर्शनले देश, राष्ट्र र सम्पूर्ण नेपालीहरूको आस्था केन्द्रित रहेको छ भनेर बुझ्नु जरुरी भएको छ।

निःशुल्क आँखा शिविर सम्पन्न

श्री बाघभैरव महिला समूह, कीर्तिपुरद्वारा गत भदौ २२ गते शनिवार एक दिवसीय निःशुल्क आँखा शिविर सम्पन्न गरिएको छ। युवा नेत्र सेवाको सहयोगमा आयोजित उक्त आँखा शिविरमा १ सय ८८ जनाले आँखा परिक्षण गराएका थिए।

जसमध्ये ७ जनालाई मोतिविन्दु भइसकेको पाएको आयोजकले बताएको छ। तसर्थ ती व्यक्तिहरूलाई थप परिक्षण आउदो असोज ५ गते नगरमण्डप श्री कीर्ति विहारमा बोलाएको छ भने सो स्थानमा आउदो असोज १२ गते उनीहरूको निःशुल्क अपरेसन गर्ने जानकारी उपचारमा खटिएका चिकित्सकहरूले दिनु भएको छ। उक्त आँखा शिविरमा निःशुल्क औषधि वितरणका साथै ब्लड प्रेशर परिक्षण एवं सामान्य समस्या देखेकालाई त्यही आँखाको नशा खुल्ने एवं औषधि हाली पूर्ण परिक्षण गरेको थियो। कीर्तिपुर नगाउँका उर्मिला डंगोलको नेतृत्वमा उक्त परिक्षणमा दुई जना डाक्टर लगाएत अन्य पाँचजना सहयोगिहरूको उपस्थिति रहेका थिए। श्री बाघभैरव महिला



समूहले यस आँखा शिविरका लागि सहयोग गर्ने युवा नेत्र सेवा समूह, प्रचार प्रसारमा सहयोग गर्ने स्थानीय पत्र पत्रिकालाई धन्यवाद दिदै आगामी दिनहरूमा पनि यस्ता कार्यक्रम निरन्तर दिने जानकारी दिइएको छ।

हार्दिक श्रद्धाञ्जली

जन्मः
वि.सं.१९९४ कार्तिक



स्वर्गारोहण
२०७०/०५/२०



स्व. ज्ञानवहादुर महर्जन

Lions Club of Kathmandu Kirtipur का सचिव दिपक राज महर्जनको पुज्यनीय पिता **ज्ञानवहादुर महर्जन**को ७६ वर्षको उमेरमा असामयिक निधन भएको सातौँ दिनको पुण्यतिथिमा दिवंगत आत्माको चिरशान्तिको कामना गर्दै हार्दिक श्रद्धाञ्जली अर्पण गर्दछौं। साथै शोक सन्तप्त परिवारजनले यस दुःखद घडीमा धैर्य धारण गर्न सकोस भनी हार्दिक समवेदना व्यक्त गर्दछौं।

**Lions Club of
Kathmandu Kirtipur**

सूचना !


नेपाल सरकार अर्थ मन्त्रालय युवा तथा साना व्यवसायी स्वरोजगार कोषबाट यस लुमन्ति बचत तथा ऋण सहकारी संस्था लि. मार्फत युवा व्यवसायी, उद्यमीहरूलाई बिना धितो, व्यक्तिगत तथा सामुहिक ऋण प्रवाह गर्न स्वीकृति भै आएको हुँदा उक्त कर्जा लिन चाहनु हुने महानुभावहरूलाई यस संस्थाबाट वितरण भैराखेको फार्म नियमपूर्वक भरी यही २०७० भाद्र मसान्तभित्र निवेदन दिनु हुन सबैलाई सूचित गरिन्छ।

**लुमन्ति बचत तथा ऋण
सहकारी संस्था. लि.**

नयाँबजार, कीर्तिपुर -१७
फोन नं. ४३३४०८२

हार्दिक श्रद्धाञ्जली

जन्म:
वि.सं.१९९४ कार्तिक



स्वर्गारोहण
२०७०/०५/२०



मदुम्ह ज्ञानवहादुर महर्जन

भीगु पासा कोषया दुजः दिपक महर्जनया पुज्यनीय अबु
ज्ञानवहादुर महर्जन ७६ दया बैशय्

२०७० भाद्र २० गते मदुगुलिं

मदुम्हेसिया सुखावति भुवनय् बास लाय्मा धकाः कामना यानाः
थुगु दुःखया इलय् सकल छँजःपिन्सं मनचिइफयेमा धकाः
बिचाः हायका च्वना ।

बिचाः हायेकूपिं

१. दुर्कमान महर्जन
२. भाईराम महर्जन
३. शिव शंकर महर्जन
४. किशोर खड्गी
५. सतुराम महर्जन
६. कृष्णभक्त महर्जन
७. हरिचन्द्र महर्जन
८. दयाराम डंगोल
९. विकास महर्जन

- १० विद्या सागर महर्जन
११. त्रिवेणी ग्रुप
१२. प्रकाश राम महर्जन
१३. पवन शाक्य
१४. दिवस जोशी
१५. कवि कुमार महर्जन
१६. राम कुमार महर्जन
१७. सुन्दर के.सी.
१८. सुनिल महर्जन

१९. राजु महर्जन
२०. अस्तवहादुर महर्जन
२१. विनय डंगोल
२२. धर्मेन्द्र महर्जन
२३. रबिन्द्र महर्जन
२४. मखन लाल महर्जन
२५. राजकुमार नकःमि
२६. प्रमेश महर्जन

हैन त ?

—निरज



पैले प्र.म हुंदा राजीनामा मात्र मागेर हेरान गरे, अले पार्टी पदबाट राजीनामा दिदा पनि सुख छैन ।

कुनै पनि राष्ट्रिय दैनिक पत्र पत्रिकामा
वर्गीकृत तथा अन्य विज्ञापन
गर्नु परेमा

किपू बुक प्वाइन्ट

कीर्तिपुर, नयाँबजार-१७, फोन ४३३१७७५

कीर्तिपुरका तिन कलाकारले
अवार्ड जिते



गत शनिवार भएको नेपालभाषा पिपुल्स च्वाइस अवार्ड ११३३ मा कीर्तिपुर का तीन जना कलाकारले अवार्ड जित्न सफल भएका छन् । संगीत तर्फमा १० जनालाई, म्युजिक भिडियो तर्फ ८ जनालाई र चलचित्र तर्फ १७ जनालाई दिएको अवार्डमा कीर्तिपुर नयाँबजार निवासी कलाकार रिता महर्जनले उत्कृष्ट महिला गायन तर्फ, पाँगाका दिपा महर्जनले युगलतर्फ महिला गायन र कीर्तिपुर थांबहालका राजेश महर्जनले नयाँ प्रतिभा गायन तर्फ सो अवार्ड जित्न सफल भएको थियो ।

ती, अख्तियार र चुनावको लहर

तीजको लहर आयो बरैलै,
अख्तियारको लहर आयो बरैलै
चुनावको लहर आयो बरैलै

यो साता तीज, अख्तियार र चुनावको लहर आयो रे । यो तीन लहर आउनु पनि संयोग नै भन्नु पर्दछ । यो भदौ शुक्लपक्ष तृतीयाको आइतवारको दिन हिन्दु नारीहरूले हरितालिका तीज धुमधामका साथ मनाएका छन् । रातो चोलो, सारी र चुरा गहनाका साथ ठाँटिएर हिन्दु नारीहरू विवाहमा रत्यौली खेलेजस्तै माडल घन्काई घन्काई, कम्मर मर्काई मर्काई, हात हल्लाई हल्लाई निर्भिक रुपमा शिवालयहरूमा पशुपतिनाथलाई खुशी पार्न कति मेहनत गरेका छन् । हरेक साल तीज महत्वका साथ मनाउने गर्दछन् । एक दिनको तीजलाई पनि आज भोलि महिना दिन मनाउन पाएको छ । कहिले मेरो संस्थाबाट, कहिले तिम्रो संस्थाबाट, कहिले तिम्रो दलबाट, कहिले मेरो दलबाट भन्दै नारीहरू महिनौ तीज मनाउन थालेका छन् । महंगा मंहगा सारी, गहना लाएर, ठुला ठुला होटेल रेष्टुरन्टमा तीज मनाएपछि अख्तियारले पनि छड्के नजर लाएकोमा नारीहरू रिसाएका छन् रे । गायिका भनौ नायिका भनौ कुमारी कमल ओलीले रातो सारी र गहनामा अख्तियारले छड्के नजर नलाउन चेतावनी समेत दिइन् रे ।

आज भोलि लोकको हित गर्न, मान मर्यादा र खन अख्तियारको लोकमान पनि सक्रिय नै छ । अख्तियारको ख्याल नगर्नेहरूको, अख्तियार विरुद्ध लाग्नेहरूलाई कसरी ठेगानामा ल्याउनु पर्दछ, भनेर सक्रिय भएकै छ । यसै क्रममा अख्तियारले अख्तियारको विरुद्धमा लाग्ने बरिष्ठ अधिवक्ता शम्भु थापालाई पनि कारवाही गर्न भ्याइसकेका छन् । त्यस्तै अन्य अख्तियारको ख्याल नगर्ने कर्मचारीहरूलाई कारवाही गरेकै छन् । त्यसैले त अख्तियारको पनि लहर आएको छ । कसैलाई आग्रहमा कसैलाई पूर्वाग्रहमा कारवाही गरियो भन्ने गुनासो त छदैछन् ।

आजभोलि चुनावको पनि लहर आयो रे । चुनावमा भाग लिने दलहरूमा उम्मेदवार हुनेहरूको घुइचो देखियो रे । कोही उम्मेदवारको नाम सिफारिस गर्न पाएकोमा खुशी छन् रे कोही सिफारिस नगरेको मा दुःखी छन् रे । चुनावमा भाग लिन उम्मेदवारहरूबीच तँ छाड र म छाडिने भयो रे । कोही स्थानीय उम्मेदवार

सिफारिस गरिएकोमा मख्ख छन् रे कोही टुरिष्ट उम्मेदवार आउने भयो भनेर दुःख छन् रे । कोही सानाको पनि उम्मेदवार सिफारिस भएकोमा मख्ख छन् रे कोही ठूलोको पनि सिफारिस नपरेकोमा दुःखी छन् । उम्मेदवार पनि अनेक छन्, कोही कुरा जान्ने, कोही पैसा हाल्ने, कोही मसल पावर प्रयोग गर्ने, आखिर चुनाव न हो जनतालाई जे भनेर हुन्छ, जे दिएर हुन्छ, जे गरेर हुन्छ त्यही गर्ने रहेछ । त्यसैले पनि चुनावको लहर आयो रे भनेको होला जस्तो लाग्छ । चुनाव भनेपछि बहिस्कार पनि सँगसँगै आएको छ । दाजु बैद्य चुनाव बहिस्कार गर्ने भाई डाक्टर चुनाव गराउने पक्षमा लाग्ने भएपछि चुनावको चर्चा हुने नै भयो । मतदान गर्ने र नगर्नेले पनि चुनावको लहर आएको मान्नु पर्‍यो नि । कि कसो ।



ब्यंग सन्देश
सत्य कुशाट महर्जन

सुगर निको पार्ने

अब सजिलै सुगर, युरिक एसिड, ग्याष्ट्रिक, पायल्स, नसाच्यापिएको, हड्डीखिएको, बाथ, ढाड-कम्मर तथा जोर्नीको दुखाई ग्यारेष्टी निको पार्ने हिमाली जडिबुटी साथै चाइनिज एक्युप्रेसर, एक्जुलाइफ तथा जीम फिटनेस थेरापीद्वारा उपचार गरिन्छ ।
नोट: फोन गरेर मात्र आउनु होला

फिटनेस प्वाइन्ट ट्रेडिङ

नेपाल टेलिकम बाहिरीगाउँ, कीर्तिपुर-१७
फोन नं. ०१-४३३६७०९, ९८४९९८९९७६
यो विज्ञापन होइन, सत्य तथ्यमा आधारित छ ।




हरेक बुधवार
तपाईंको हातमा
विशेष अंक
कीर्तिपुर सन्देश

सङ्घीय समाजवादी पार्टी, नेपाल चुनावी अभियानमा

संघीय समाजवादी पार्टी, नेपाल चुनावी अभियानमा उत्रिएको छ । शुक्रवार उच्चस्तरीय राजनीतिक समितिसित पाँचबुँदे सहमत गरे लगत्तै जनतामाफ्न आफ्नो मुद्दाहरूलाई लिएर चुनावको तयारीमा जुटेको हो ।

द्विपक्षीय सम्झौतामा हस्ताक्षर गरेलगत्तै अध्यक्ष अशोक राई शनिवार मोरङको लेटाङमा कार्यकर्तालाई प्रशिक्षण दिन पुगेका छन् । त्यसैगरी महासचिव राजेन्द्र श्रेष्ठ सुनसरीमा छन भने उपाध्यक्ष प्रेमकृष्ण पाठक सर्लाहीमा खटिएका छन् । त्यसैगरी अन्य केन्द्रीय नेताहरू चुनावी अभियानलाई लिएर जिल्ला-जिल्ला खटिएका छन् ।

पार्टीका उपमहासचिव अजम्बर राई काठमाडौले कान्तिपुर टेलिभिजनको साक्षात्कार कार्यक्रममा भन्नुभयो, “हामी अब केही दिनभित्र कार्यकर्तालाई प्रशिक्षण दिएर उम्मेदवारी घोषणा गर्ने तयारीमा छौं । ५६ जिल्लाबाट उम्मेदवारी घोषणा गर्नेछौं ।”



संघीय समाजवादी पार्टीले पहिचानसहितको संघीयता, संघीयतासहितको संविधान, संविधानसभाबाट नयाँ संविधान' भन्ने मूल नारालाई चुनावी मुद्दा बनाएको छ ।

उसले काठमाडौं उपत्यकाको तीन जिल्लामा निर्वाचन क्षेत्रीय समिति गठन गरिसकेको छ । आन्तरिक गृहकार्य सुरु गरिसकेको छ ।

जिल्ला र निर्वाचन क्षेत्रीय समितिले उम्मेदवारको तय गर्नेछन् र केन्द्रमा बुझाएको नामावलीलाई केन्द्रीय समितिको बैठकले निर्णय लिनेछ ।

कीर्तिपुरवासीहरू परिवर्तनको लागि उठौं



— बैकुण्ठ महर्जन—

अहिले मुलुकमा चुनावी माहौल बन्दै गइरहेको छ। आगामी संविधान सभामा कसले बहुमत ल्यायो भने संविधान बन्छ भनेर चर्चा परिचर्चा हुन थालेका छन्। हरेक पार्टीले आफ्नो पार्टीले बहुमत ल्याएमा संविधान बन्छ भन्दै छन। नेपाली कांग्रेस भन्दै छ उसको बहुमत आयो भने संविधान बन्छ। एमालेले पनि त्यस्तै दावी गरिरहेका छन्। गत संविधानसभामा एनेकपा माओवादीलाई पूर्ण बहुमत नपुगेर संविधान बनेन। त्यसैले यो पटक पूर्ण बहुमत माग गरिरहेका छन्। अर्को पक्षले पहिलो संविधान सभाको चुनाव २ वर्षको लागि भएको थियो ४ वर्ष लगाएर पनि संविधान बनेन। त्यसैले अबको संविधान सभाको चुनावले पनि संविधान बन्दैन, चुनाव गर्नुको अर्थ पनि छैन अर्थात् चुनाव भई हाले पनि

संविधान बन्दैन। त्यसैले चुनावको विरोध गर्नु पर्छ अथवा बहिस्कार गर्नु पर्दछ। देश सिक्किमीकरण हुँदैछ। देशमा विदेशी चलखेल भयो आदि आदि।

सर्वप्रथम नेपाली कांग्रेसलाई बहुमत दिनु भनेको गएको संविधान सभाबाट उपलब्धिहरू जुन १० वर्षे जनयुद्ध र दोस्रो जनआन्दोलनबाट प्राप्त अधिकारहरू उसलाई पाच्य भैराखेको छैन। उसले २०४७ को संविधानलाई नै जिवित बनाउन खोज्ने हुन्छ। जुन नेपाली जनताले कुनै पनि हालतमा स्वीकार गर्दैन। ऊ त परिवर्तनको पक्षमा नै छैन। तत्कालिन राजा ज्ञानेन्द्र शाहले दिएको लातको भोकमा मात्र ऊ तत्कालिन जनयुद्ध लडिरहेको पार्टी नेकपा माओवादीसँग मोर्चा बनाउन आएको हो। यति गर्नको लागि पनि उसले अन्तिम समयसम्म राजालाई पर्खेर हेरेर पूर्ण बहुमत माग गरिरहेका छन्। के थियो तर ज्ञानेन्द्रको बुद्धि कहिले पनि नपलाएपछि यस्तो सम्भव भएको हो। त्यसकारण वास्तवमा उसको परिवर्तनको एजेन्डा नै छैन। ऊ त २०५२ अगाडि जान चाहन्छ। त्यसैले ऊ जित्यो भने २०४७ को नै संविधान उसले खोज्ने छ।

अब दोस्रोमा नेकपा एमालेको बारेमा पनि केही बुझ्ने पर्नेहुन्छ। उसले २०४६ सालको परिवर्तन पछाडि पटक पटक सरकारको भोग गर्‍यो। तर उसले कहिले पनि प्रगतिशील कामको लागि प्रयास गरिएन। अरु क.मदन भण्डारीको दासदुङ्गा हत्या पश्चात ऊ माउ विनाको चत्ला जस्तो भयो र पार्टी हेड क्वार्टर यथास्थिति वादीहरूको अखडा नै बनिसक्यो। त्यसकारण नाम कम्युनिष्ट भए पनि ने.का.सँग खासै फरक कार्यक्रम दिइएन र सम्पूर्ण नेपाली जनताको मन र मस्तिष्कमा पनि ने.का.र एमाले भनेपछि भाई भाई भन्ने सन्देश सवैमा गईसकेका छन्। उसले कहिले के गर्छ कसैलाई अतोपतो हुँदैन। घटनाक्रमले कहिले क्रान्तिकारि सँग नजिकिन आउँछ त कहिले राजालाई दाम चढाएर राजाको प्रधानमन्त्री बन्ने इच्छा जाग्छ त कहिले ने.का.सँग मिलेर क्रान्तिकारीमाथि जाई लाग्छ। कहिले प्रधान सेनापतिलाई तुरुन्त कारवाही गर्न १ मिनेट ढिला गर्नुहुँदैन भन्छ तर एक हप्ता नहुँदै प्रधान सेनापति कारवाहीको विरुद्धमा सबैभन्दा पहिले नै सही गर्न पुग्दछ। मानौं उसको कुनै

अडान नै छैन मात्र के गर्दा जनताको तालि पाउँछ भन्नेमा मात्रै उसको ध्यान गएको देखिन्छ। यो उसको घोर अवसरवादको एउटा उदाहरण मात्र हो। उसले क्रान्तिकारीहरूलाई लगातार धोका दिएर आइरहेको छ।

एउटा संविधानको अन्तरवस्तु पहिचानको कुरालाई मात्र हेर्ने हो भने पनि उसले पाँचौं महाधिवेशनमा तत्कालिन मदन भण्डारी महासचिव थियो र बहुदलिय जनवाद भित्र जातिय मुद्दालाई सम्बोधन गर्न नसकिएको भनेर राजेन्द्र श्रेष्ठको संयोजकमा रामचन्द्र भ्ना, मोदनाथ प्रश्रित, सुवास नेवाड, टंक राई, महेश चौधरी र मोहन चन्द्र अधिकारीको आयोग बनाएर जाति र भाषालाई प्रादेशिक अधिकार दिने व्यवस्थापिका संसदमा एउटा खुल्लाबाट अर्को जातिय प्रतिनिधीको आधारमा बनाउने कुरा गरियो। पछि छैठौं महाधिवेशनबाट जाती र भाषाको आयोगको अध्यक्ष भलनाथ खनाल सदस्यहरु राजेन्द्र श्रेष्ठ, अशोक राई भएको आयोगले जाति भाषाको आधारमा स्वायत्तता बनाउने, जनजाति मन्त्रालय बनाउने र समानुपातिक सहभागीताको कुरा

हारु गरिएको थियो। आठौं महाधिवेशनमा आएर संघीय इकाईहरूको नामाकरण जातिय, भाषिक, सांस्कृतिक पहिचान, आत्म निर्णयको अधिकारलाई समेत स्वीकार गरिएको थियो। र जातिय पहिचानको आधारमा र जातियको पुनर्संरचना गर्ने कुरा थियो। पहिलो संविधान सभाको निर्वाचनको घोषणा पत्रमा समेत ती सबै उल्लेख गरेको थियो। तर जब साँच्चै जनताको अधिकार स्थापित गर्न अन्तिम समयमा आएर ने.का.को तालमा ताल मिलाएर संविधान सभा हलमा नगई दिंदा एमालेका अति बाहुनवादी सोच भएका मुट्ठीभर नेताहरूको निर्देशनमा संविधान सभाको हत्या गर्ने काम गर्‍यो। न उसले उप सभामुखलाई नै जिम्मा दियो। कुरा के थियो भने संविधान सभाको बैठक सुरु गरेको भए ने.का. र एमालेका लगायत सम्पूर्ण आदिवासी जनजाति, मधेसी सभासदहरूको ४१४ सभासदहरूले पहिचान सहितको सिंघियताको पक्षमा सहिछाप गरी क. प्रचण्डलाई बुझाईसकेका अवस्था थियो। त्यही कारणले पहिचान विरोधी नेताहरूले संविधान सभा समाप्त गर्न षडयन्त्र खेल्‍यो।

एमालेकोबारेमा पहिचानको विषयलाई लिएर यति लामो इतिहास किन हेर्नु पर्‍यो भने उसका प्रमुख नेताहरु अग्रगमनको पक्षमा

छैनन्। ने.का.ले भन्दा उसले भ्रमहरु दिने गरेको देखिन्छ। त्यसकारण एमाले भित्रका ईमान्दार नेता कार्यकर्ताहरूले सजगता अपनाउनु जरुरी छ। त्यसको परिणाम आज राजेन्द्र श्रेष्ठ, अशोक राई, रामचन्द्र भ्ना जस्ता धेरै प्रभावशाली इमान्दार नेता कार्यकर्ताहरूले एमाले परित्याग गरि सकेका छन्।

अब तेस्रो कुरा के छ भने गएको ४ वर्षमा त संविधान बनेन अब फन बन्दैन त्यसैले भोट पनि दिदैनौं बहिस्कार गर्छौं भन्ने पनि गरिन्छ। अहिलेको सन्दर्भमा यो विषय अलि गहन विषय हो भन्ने लाग्दछ। किनभने यो कुरा नेपालको इतिहासमा क्रान्तिकारी भनेर चिनिने र धेरै क्रान्तिकारी पृष्ठभूमि भएका व्यक्तिहरूबाट गरिएको विशेषतः क.मोहन वैद्य नेतृत्वको पार्टीको नेता र कार्यकर्ताबाट र परिवर्तनको धेरै आसा लिएका अहिलेका परिवर्तन धेरै अपुग भयो भन्ने सोचाई राख्ने व्यक्तिहरूबाट स्वतस्फुर्त ढंगले पनि उठाइएका कुराहरु हुन। यसको बारेमा पनि हामी कीर्तिपुरवासीले बुझ्नु पर्ने हुन्छ।

२०६२/०६३ को १९ दिने जन आन्दोलनको सुरुमा समेत यो देशबाट राजतन्त्र समाप्त हुन्छ अब गणतन्त्र आउँछ भन्दा धेरैले पत्याएका थिएनन्।

क्रमशः

मखं ज्यापु कुमारी ३०० बर्षको अवसरमा च्याली



मखं ज्यापु गुथिको आयोजनामा १००८ कुमारी पुजाको आयोजना गरिएको छ। कुमारी परम्परा नेवार समुदायको आफ्नै मौलिक परम्परा हो। नेवार समाजमा इहि नभएकी कन्या केटीलाई कुमारी भनेर पूजा गर्ने प्राचिनकालदेखि नै चल्दै आइरहेको छ। महायानी बौद्ध परम्परामा कुमारीलाई वज्रदेवी, वज्रजोगिनी, उग्रतारा, सरस्वती, वसुन्धरा, अजिमा आदि शक्ति देवीको रुपमा पूजा गरिन्छ भने हिन्दू परम्परामा तलेजु भवानीको रुपमा पूजा गरिन्छ। काठमाडौं हनुमान ढोकाको तलेजु भवानीको आमा भनेर चिनिने तानाबहालस्थित अजिमाको प्रतिकका रुपमा मखं ज्यापु कुमारीको स्थापना ने.सं. ८३३ भाद्र तृतियामा भंगल ठाकुर राजाबाट श्री ३ ताना देवताको नाममा मखं ज्यापु त्वा:गुठी खलक पुरखौकी कुमारी देवता गरी ताना देवताको आगम घर मा थापना गरी त्वा:गुठी थकाली एवं नाईके हाकुचा महर्जनलाई मोहर छाप गरी दिएको मल्लकालिन अभिलेखमा उल्लेख छ। वसन्तपुरकी शाक्य कुमारी ने.सं.८७७ भाद्र शुक्ल एकादशीका दिन स्थापना भएको देखिन्छ। यसरी मखं ज्यापु कुमारी शाक्य कुमारीभन्दा ४४ वर्ष अगाडि स्थापना भएको देखिन्छ।

प्रकृति महर्जन हालको मखं ज्यापु कुमारी हुनुहुन्छ। मखं ज्यापु कुमारी ३०० वर्ष पुगेको अवसरमा भाद्र २३ गते आइतबार विहान मखन तारिणीबहालबाट सांस्कृतिक बाजागाजासहित नगर परिक्रमा गरियो। भाद्र २५ गते मंगलबार विहान ८ बजे मखन तारिणीबहालदेखि हनुमान ढोका स्वेतभैरव सम्म १००८ कन्या कुमारी मखं ज्यापु कुमारीसँगै बृहत कुमारी पूजा साथसाथै चाँदीको सिक्का प्रकाशन गरि मनाइयो।

मोबाइल मार्केटद्वारा सक्षम ब्याण्डको कन्सर्ट

गत भाद्र २४ गते सोमवार कीर्तिपुरको नगाउँ दोबाटोमा मोबाइल मार्केट एण्ड क्लिनिक नयाँबजारको आयोजनामा कीर्तिपुरका युवाहरूको प्रख्यात ब्याण्ड सक्षम ब्याण्डले लाईभ कन्सर्ट गरियो। साँझ ६ बजेदेखि सुरु भएको उक्त कार्यक्रम बेलुका ९.३० बजेसम्म चलेको थियो। उक्त कार्यक्रममा दर्शकहरूको अपार भीड लागेको थियो। भीड नियन्त्रण गर्न प्रहरी प्रभाग कीर्तिपुरले ठूलै सहयोग गरेको थियो।

सक्षम ब्याण्ड ग्रुपमा प्रिन्स नेपाली, रिषु नेपाली, विरज नक:मि, जोन रसिन सिंह, राहुल नेपाली र सुजित महर्जन रहनु भएको छ।



उक्त कार्यक्रमका मुख्य स्पोंसरहरूमा G5 mobile, DTC, Fly mobile, Winncom Mobile रहेका छन्। सहयोग प्रायोजकमा Ace

multi solution Tec Pvt. Ltd, Sound Partner -Kash sound system, Media Partner -Kirtipur Sandesh Weekly, Kirtipur Channel रहेका छन्।

नयाँ शो रूम खुल्यो

CTEVT बाट संचालित राष्ट्रिय शीप प्रतियोगितामा Top Ten मा स्थान हासिल गर्न सफल युनिक टेलर्सको अब नयाँ शो रूम खुलेको जानकारी गराउन चाहन्छौं।



युनिक टेलर्स


नयाँबजार, फोन ४३३१०७८

DTC® को मोबाईल र सर्भिस सेन्टर अब कीर्तिपुरमा

your voice, our passion

तपाईंले सोचे भन्दा कम मूल्यमा DTC का smartphone
एक वर्ष warranty को साथमा

GT 9



GT 7



GT 6



GB3



GE5



**Free Flip Cover on any
Smartphone of DTC**

**सीम कार्ड
सितैमा**

**MOBILE MARKET 'N' KLINIC
LOKTANTRIC CHOWK
PHONE NO. 9851152393, 9843307412**

